








a 








जीण जाली कस्तुरी 





नूतन प्रकाशन 


जीण जाली कस्तुरी 


(कविता संग्रह) 


नूतन साखरदांडे 


नूतन प्रकाशन 


E 


JINH JALI KASTURI 
Poems by 
NUTAN SAKHARDANDE 


प्रकाशन क्र. २ 


© अरुण साखरदांडे 
उसपकर बिल्डींग 
काणका बांद, 
न qf, बार्देस - गोंय ४०३ ५१० 


पयली उजवाडावणी : 
मार्च १९९४ 


उजवाडावपी : 
अरुण साखरदांडे 
नूतन प्रकाशन 
उसपकर बिल्डींग 
काणका बांद 
पर्रा, बार्देस - गोंय ४०३ ५१० 


छापपी : 

हिरू नारायण नायक 

अपुरबाय प्रिंटर्स, 

वळवय, GS - गोंय ४०३ ४०१. 


मुखचित्र : 
दिगंबर सिंगबाळ 


मोल : २७ रुपया 


हें पुस्तक गोवा कोंकणी अकादेमीच्या “पयलो चंवर' अनुदान येवजणेखाला छापलां. 


WORLD KONKANI LIBRA 


॥॥॥॥ 


Acen No: 001642 





al संवसारांत पयले पावल मारूंक 
आनी पाटयेर 
श्रीगणेशा चिरुंक जीणे म्हाका शिकयलें 
सी म्हजी भयण 
प्रमोदतार्ड 
(सौ. प्रमोदिनी श. बोरकार ) 
हिका आदणन ..... 


- नूतन 


पूर्वप्रसिद्धी 


ad 

कोंकणी 
राष्ट्रमत 
सुनापरान्त 

जाग 

कोंकण टायम्स 
वांगडी 

जैत 

चित्रंगी 

Sy 

आनी आकाशवाणी पणजी 


मनापासून... . 


भुरगेपणासावन वाचपाची आनी बरोवपाची आवड. बरें पद म्हळां 
म्हुण बक्षीस मेळिल्लो दो. मनोहरबाबांचो जायात जागे' आनी भुरगेपणांत 
भयणिगेर गेल्ले थंय हातांत पडिल्लो कवि माधव बोरकारांचो चंवर' 
ह्या कवितासंग्रहान कोंकणी कवितेविशीं गोडी निर्माण केली आनी ती 
तशीच उरली. | 

इश्कोलांत आसतना तशेंच कॉलेजांतूय मनांतले विचार डायरेर बरोवन 
दवरपाची संवंय लावन घेतिल्ली पूण म्हज्यांतल्या उण्या आत्मविस्वासाक 
लागून छापपाचें धाडस जाय नाशिल्लें. | 

हे असले अवस्थेंतल्यान म्हाका हात दिवन वयर काडलें ते व्हड 
कथाकार सर्गेस्त लक्ष्मणराव सरदेसाय हांणी. तांणीच म्हजो आत्मविश्वास 
वाडयलो. म्हज्यांतल्या कलागुणांक उत्तेजन दिलें. 

म्हजो भाव श्री. गुरुदास सुखठणकार हाचेंय म्हाका फाटबळ लाबिल्ल्यान 
कवितांनी मूळ धरलें खरें, पूण ताका शिपणें आनी सारें dos तें 
श्री. पुंडलिकबाब आनी हेमाबायच्या आदारान. तांचे सतत उत्तेजन आनी 
मार्गदर्शनान test कविता फुलली. आतां frat हो पयलो dad गोवा 
कोंकणी अकादेमीन दिल्ल्या पालवाक लागून तुमकां सगळ्यांक दिसता. 

गोवा आर्ट कॉलेजचे प्रोफेसर आनी चित्रकार श्री. दिगंबर सिंगबाळ 
हांणी मुखपृष्ठ सजयलें, अपुरबाय प्रिंटर्सचे धनी श्री. fs नायक हांणी 
ताका नट्यलें आनी कोंकणीचे सृजनशील कवी श्री. रमेश वेळुस्कार 
हांणी आपल्या नकसूद उतरांनी ताका श्रृंगारलें. 

हांचे सगळ्यांचे हांव मनापासून उपकारी. 

बरोच काळ वाट पळोवन जल्मल्ल्या भुरग्याची खोशी जे आवयक 
जाता तीच खोशी आज म्हजे वास्याक आयल्या. 


— नूतन 

प्रस्तावना 


कोंकणी साहित्याच्या मळार एक नवी आस्था उदेवंक लागल्यार बरोच 
काळ जाला. हे आस्थेसंबंदान विचार करपाक तसो कोणाक वेळ मेळना. 
ही आस्था म्हटल्यार कोंकणी अस्तुरेची साहित्याविशीची आस्था 

श्रीमती विजयाबाय सरमळकार आनी सौ. कमलादेवी राव देशपांडे हांच्या 
` उपरांत एक वेगळी जाणीव घेवन कांय कोंकणी बायलो आस्थेन साहित्य 
निर्मिती करूंक लागल्यो. तातूंत बाय नूतन साखरदांडे एक. लग्नापयलिचें सुखठणकार 
सुखठणकार घराण्यांत साहित्य Hadad, थंयच्यानूच ताणे आपली वाट पारखिली 
आनी आपले वाटचालीक लागलें. 
- कविता करप तशें सोपेशें दिसता, हें कोंकणीत आयज जे पद्धतीन कविता 
निर्माण जावंक लागल्या ताचेवयल्यान कळटाच. पूण ह्याच कवितांमदीं सकस 
कविता, जिणेकडे qua वा जिणेचेर खूब मोग करून बरयल्ली मनाक ओडून 
घेवपी कविताय पळोवपाक Mad देखून मात्शें सू जाता. म्हाका सगळे तरेची 
आमची कविता वाचतकूच पंडिताचे एके कवितेची याद जाता. 


झडटा चंवर... 
भियेव नाका ! 
इल्लें झडटलें... 
इल्लें उरतलें.... 
उरतलें तें 

रुप धरतलें 

रंग घेतलें 
आनी पिकतलें ! 


संवसारांतल्या सगळ्याच गजालींविशीं अशें म्हणूं येता. संवसारांत जें जें 
fad निर्माण जाता तें सगळेंच feed सामकें उत्कृष्ट म्हण थारना. पूण तांतल्यो 
कांय गजाली मात उत्कृश्टतायेक पाविल्ल्यो आमकां पळोवपाक गावता. देखून 
हांव सगळ्याच कवितांकडे कितेंय तरी मेळटलेंच अशे आशेन पळयतां. केन्ना 
ag wart खूब मेळटा. नूतनाच्यो कविता वाचतनाय म्हाका होच सोद 
आनी इत्सा अभिप्रेत आसा. 

झाडार फुल्लेलो चंवर पळयतकूच बरें दिसता. गच्च गच्च लागलेलो चंबर. 
पूण हो चंवर केन्नाच धरना. आनी तो तसो धल्लोय जाल्यार एकाद्रो रूख 

हो फळभार सोंसना जावन लंवडटनाय दिसता. हेखातीर सैमानूच ही माण्णी 
केल्या आनी ती म्हटल्यार तो चंवर आपाप झडूंक लागता. नूतनाची कविता 
वाचून म्हाका हेंच जाणवलें. नूतन आपलो बरोचसो चंवर हांगा झडोवन 
उडयतलें (झड़ना जाल्यार ताका तो बळयां झडून उडोवचो पडटलो) कारण 
नूतनान कांय उत्कृश्ट कविता ह्या संग्रहांत दिल्या. निदान त्या कवितांचो 
मान राखपाखातीर ताका तशें वचचेंच पडटलें. 

आतां कोणूय म्हण्टलो की कांय कवितांखातीर हेर कविता कित्याक अशे 
झड्यत aay? कविता म्हणचे फकत कागदाचेर बरोवन दवरलेली उतरां न्हय. 
कविता म्हणचे जिणेचे वाटेर चलतना मेळलेले कांय साक्षात्कारी खीण. ह्या 
खिणांक फाव त्या शब्दांचे mu दिवन ताचें रूप निर्माण जाता. हें जाता 
आसतना शब्द फावो त्या शब्दांच्या अर्थतासांचो आनी ध्वनीपद्रांचो थर चडयत 
वयता आनी मागीर ह्या सगळ्याच रसायणांतल्यान एक सूंदर कविता निर्माण 
जाता. अशा तरेच्या जिविताच्या खरायेच्या अणभवांतल्यान नूतन वचपाक लागलां 
देखूनच म्हाका बळयां चंवर झड़वणेची गजाल गरजेची दिसता. 

नूतनाची कविता सुरू जाता ती पयली कविता पळयात. हांव कितें सांगता 
तें तुमकां जाणवपाक लागतलें. 


मध्यानराती पेटले दिवे 
अतर्मना परजळ्ळीं 
पांजय्यांतले प्राण-पारवे 
सुटले सगळे जळीं Heil. 


कवितेचे हें पयलेंच कडवें आनी तें वाचतांच तुमी थारता. हें कडवें 
तुमी परत वाचतात आनी कवितेत न बरयल्ल्यो गजाली तुमकां आपाप येवन 
मेळटा. रात जाली, दिवे पेटोवपाची आमची रीत. पुण दिवे आपशीं पेटना. 
म्हण दिवे पेटोवपाचो यत्न करीत tag आनी करतां करतां मध्यानरात जावप. 
तुमचे कश्ट qea पूण फळ नासता आनी तरी आसतना प्रयत्न थांबोबपाची 
नात ना. दुःख आसत घडये दिवे पेटना म्हण पूण तें व्यक्त करप ना 
असोचसो हो नेट देखून मध्यानराती पेटले fed’ अशें म्हणून कविता सुरू 
जाता तेन्ना हेंच कळटा. यत्म करतां करतां मध्यानरात जाली तेन्ना हे दिवे 
पेटले. हे दिवे पेटले तेन्ना अंतर्मनां परजळळीं आनी पांजऱयांत फारवल्ले प्राण-पारवे 
जळीं मळी सुटले. ताणे हे मुक्त जाल्ले हांगा थंय कशे सुटले हांचे एक 
सुंदर शब्द चित्र आमच्या मुखार उबें केलां. 

वेगवेगळे विशय हाताळीत नूतन संवसारांतल्यान अणभव घेत वयता. तें 
आपल्या मनांत आयल्ल्यो गजाली सहजतायेन मांड॒टा. म्हज्या माणकुल्या शाणकुल्यांक 
ते थातारता. ताका बरे तरेन रावपाची गजाल तें सांगता. पूण जी आवय 

हे कवितेंत आसा ती एक जबरदस्त जाणीव आसलेली बायल. तिच्यांत 
सत्य फुलून येता आनी कांय gad सांस्कृतीक बड़वाचारांत जो फटींचो 
आस्पाव आसता ताका भेद दीत ही ताची आवय ओक जळजळीत सत्य 
सांगता. आपल्या भुरम्यांक आपूण माया दिवंक शकलें ना. आपूण तांकां 
वेळ दिवंक शकलें ना हाची तिका लज दिसता. ही लजूय आमकां एका 
ठरावीक पद्धतिच्या सामाजिक चिंतनशिलतेच्या आधारानूच पळोवंक Mad. 
नूतनाची ही आवय आपल्या भुरण्यांक म्हण्टा 


हांबूच जर पेट्टा हांगा 
तुमकां सावळी खंयची dita ? 


नव्या युगांतली बायल बदलत चल्ल्या. तिची चिंतनां, तिचे आचार-विचार 
फाटल्या काळांतले बायलेक फावोसो छेद दिवन HS बचपाक लागल्या. आपल्याकूय 
जिवीत आसता आनी आपल्याक जाय ते तरेन तें जगपाक मेळपाक जाय 
हें सत्य होलमून ती उलोवपाक लागल्या. ह्या सगळ्या संक्रामक विचारांतल्यान 
ती घुस्पागोंदळांतूय पडल्या. आपुणूच पेटूटना आपल्या भुरग्याक सांवळी दिवप 
कशें अशक्य जाता ताचें विदारक सत्य हे कवितेत बेस बरें Sac जाता. 


म्हजे स्वत:चे विश्व 

- निर्माण करतना 

हांव म्हजेच म्हाकाच विसरता 

तेन्ना तुमंची याद म्हाका कशी उरतली ? 


सत्य नागडेंच आसता. तें सोसून घेवप फटकिय्या मनशाक अवघड जाता. > 
नव्या संवत्सरात बायलेच्या बदलांतल्यान घडत a हे बायलेचें चित्र ही 
एक जबरदस्त गजाल. कोंकणी कविता आनी एका पावलान फुडें गेल्ल्याची 
सुलूस हांगा मेळटा. हातुंतल्यान नूतनाच्या फायच्या यशाची नांदी आयकूंक 
मेळटा. 

देणें हे आनी एके कवितेन म्हजें मन ओडून घेतलें. 


'म्हज्या दोन दोळ्यांतलो 
एक दोळो तुका दिलो 

तुज्या कुङ्ड्या दोळ्यांक 
नवी नदर मेळची raus.’ 


ह्या चारूय ओळीनी कविमनाक RA कुड्डेपणांतल्यान उजवाडाक न्हय, 

तांतल्यान निर्माण जातल्या सगळ्या सौंदर्याक आपणावपाची नदर मेळची म्हण 
आपलो एक दोळोच काडून दिवपाची नदर पयलीं येता आनी मागीर दोळो 
काडून दिवप सोपें जाता. 

नूतनाचे कवितेक ही अशी वेगळी नदर आसा. देखुनूच तें म्हण्टा 


म्हाका आतां अकाच दोळ्यांत 
आख्खो संवसार दिसता. 


एकाच दोळ्यान आख्ख्या संवसाराक पळोवपाची ही नदर खूब fed सांगून 
वयता. | 

नूतनाची कविता एक केगाद आस्त निर्माण करता. ही कविता एके पारंपारीक 
भावुकतेच्या अंतर्पाटाक पयस करपाचो यत्न करता. 

कोंकणी कवितेच्या मळार कोंकणी कवितेचो विचार जितले आस्थेन जावंक 
जाय आसलो तसो जाल्लो दिसना. कोंकणीत अतिनकसूद संवेदनक्षमतेचो एक 
लेगीत समीक्षक ना ही दुर्दैवाची गजाल. पूण कोंकणीच्या मळार दुर्देवाँ पयस 
करपाचो इतिहास सदांच घडत आयला. हेंय दुर्दैव पयस जातलें. साहित्यिकांक 
फुलां माळपाचे दीस आतां पयस वचपाक जाय. साहित्याचो अभ्यास समश्टिची 
जीण म्हण जावपाक जाय आनी व्यक्तिगत टीकेक वाव आसूंक फावना 
आनी साहित्यिकांनीय भावूक जावपाचें सोडून दिवपाक जाय. आमच्या नव्या 
साहित्यिकांनी तर हे बाबतींत चड समंजसपणा दाखोवपाक जाय आनी जाण्टेल्यांक 
धिटाय दिवुपराक जाय. 

कोंकणी कविता आयज वेगवेगळ्या आंगांनी सकस जायत आसा. वेगवेगळ्या 
आंगानी फुलत आसा. हे फाटभुयेर ' नूतनाची कविता आपलोसो छाप निर्माण 
करतली. तशी कविता ही वयले वयर बरोवन जायना. जिणेचे खरायेंत तिका 
आपली वाट सोदची पडटा. हे वाटेक नूतनाक तोंड दिवचेंच पड़टलें. कविता 
संग्रह वाचतकूच नूतनांत ही शकत आसा हिची जाणीव जाता. तशो m 
संग्रहांत कांयकडे सदोषपणा जाणवला. पूण नूतन ह्या अडचणीक शह दिवन 
फुडें बंयतलें हाचीय सुलुस हो संग्रह fears. 

कस्तुरमिर्ग कस्तुरेचो वास खंय मेळत काय म्हण रानभर विडविडटा. पुण 
तो ताचेच बोमलेत आसता ही जाणीव नूतनाक जाल्याच आसतली. भ्रम 
पयस वचपाक जाय. 

कवितेच्या मळार काम करपाक नूतनाक खुब sal a अशी आशा 
करीत तशेंच ताका खूब परबीं दिवन हीं दोन उतरा सोंपयतां. 


- रमेश भगवंत वेळुस्कार 


जीण जाली कस्तुरी | अकरा 


मांडावळ 


जिवन उतर ८, 80, mn ७ 
6 a E ८-११ 
१. जीण जाली कस्तुरी ............... १ 
२. मनांतली काणी मनांतुच उल्ली ..... २ 
३. अशें मळब अशी माती ........... 3 
विस मवात A SE Y 
"साजा न त सक REN... a 
o Sus, ee ae 5 
ig. He ca Bae as ७ 
EEE नवे: 8 जा ८ 
I. क्क क eee ९ 
१०. काळजात AST ................ १० 
११. रगत आतां व्हांवचना ........... ११ 
१२. हो देश कोणाकोणाचो ? ........ "१२ 
१३. खंय गेले? खंय गेले? ......... १३ 
७ हाव जाणा von oe a eee १४ 
ADA e क १५ 
VE cca ee १६ 
Very ee १७ 
१८२अहजे TT cio १८-१९ 
NA O २० 
२०. ही वाट सोंपचीचना ............. २१ 
२१. मास्तर आमचो मारकुटो ........ २२ 
२३... Me ee er २३ 
२१३. दवाळ क २४ 
20, E ¡A 5 १. २५ 
३५. . तु AA Ann २६ 
२६; आयली INS... na २७ 
ग आनिल a cdg म २८ 
२८. म्हज्या माणकुल्यांनो ....... २९-३० 
२%. पका A nn coe ३१ 


बारा 


३०: बाबुच्यों कविता ................ ३२ 
LL, ck AA ३३ 
32. EN. Y 
३३. ती चित्रंगीची वाल .............. ३५ 
३४. मनातली काणी 1: ३६ 
३५. निशेल्लीं जीभ nn... ३७ 
२३६८ हैम ae ee ३८ 
३७: देव आनी Bache. RR ३९ 
३८७ Gael ERBE ढत. ४० 
३९. जीण म्हजी खीणाची ...... ४१-४२ 
'डोळ त आरी वा श्रे 
Vi. शनिः Rh क झह 
कण गणीत ने eee ४५ 
४३७ सुख ७७००७० क 25 ४६ 
४४. फुल अका पोरसांतलें ...... ४७-४८ 
४५: Sel. oe AN ४९ 
४६. AAA a. Lo 
४७, ह्या वाटेन कोण गेले? ........: ५१ 
८. वातिक A ee ie ५२ 
४%; कॉब्यासाकार /; ८.८००० कि ० | ५३ 
५०८ AA RO uy 
I, OT कक कती ५५ 
पर, पता a eee ५६ 
५३. आमी म्हुण नवें कितें केलें ? ....... ५७ 
७४, सव... ce ee ५८ 
५०. पावला पावता. 3४% ७ ५९ 
६, देवा ase oe 33073 ६० 
७७. AGS AR ccc कछ ६१ 
GE नीवि (5,०३० ०० are ६२ 
५९. > A लत ६३ 


जीण जाली 'कस्तुरी 


जीण जाली कस्तुरी 


जीण जाली कस्तुरी 


मध्यानराती पेटले दिवे 
अंतर्मनां पर्जळळीं 

पांजऱयांतले प्राण -पारवे 
सुटले सगळे जळींमळीं 


मळब पळे सकयल ¿gal 
आतां निळीचार माती 
स्वासास्वासांत किल्लतात 
नवीं लक्ष लक्ष नाती. 


भुंये माते गोपांत घे 
मनांमनांतले दुखा कांटे 
दर्या देग भरून गेले 
जिवीतांतले सुखा aie 





कु we ef 
सुर्या जाला लामणदिवो क्क = 
गर्भकुडींत काजुले 

रंध्रारंध्रात प्राण नवे 

कोणे दिले? कोणे दिले? 


झाडांपेडांक मोगा दोळे 
मुक्‍त नवी धर्तरी 
वाटेवाटेर साळका मळे 
जीण जाली कस्तुरी 


मनांतली काणी मनांतुच उल्ली 


मनांतली काणी मनांतुच उल्ली 
काळजांतलीं फुलां बावून गेलीं 


अका झाडाक कोमरेवचें आसलें 
अका फुलाक फुलचें आसलें 

तें झाड तशेंच sect 

तें फुल केन्नाच ना फुल्लें 
मनांतली काणी मनातुच उल्ली 
काळजांतलीं फुलां बावून गेलीं. 


अका मोराक नाचचें आसले 
अका पोराक खेळचें आसलें 
मोराचीं पावलां थीरूच उल्लीं 
पोरांची ना शाळा सुटली 
मनांतली काणी मनांतुच उल्ली 
,काळजांतलीं फुलां बावून गेलीं. 


अका दिव्याक पेटचें आसलें 
अका वातीक जळचें आसलें 
दिव्यांत तेल घालचें Sect 

वातीचें नशीब कोनश्याक उल्लें 
मनांतली काणी मनांतुच उल्ली 
काळजांतलीं फुलां करपून गेलीं 
मनांतली काणी - मोरपीसांची 
मनांतली काणी - मोतयां दुकांची 
मनांतली काणी - पुनव चान्न्याची 
मनांतली काणी - भांगर सपनांची 
मनांतली काणी मनांतुच उल्ली 
काळजांतलीं फुलां बावून गेलीं. 


जीण जाली कस्तुरी 


जीण जाली कस्तुरी 


अशें मळब अशी माती 


मळबा मळबा हुपलीं 
सोदल्यो चंद्रज्योती 
जिविताच्यो पोशांत मात 
उल्ली फकत माती. 


माती माती रुजयता 
कणा कणा वाती 
त्या वातींत देखील्यो 
कीट्ट सपना. राती. 


राती राती भिजयता 
रगत बीजां मालीं 

त्या माल्यांत जल्मल्यो 
लाख लाख हुयेली. 


त्या हुयेलीत किल्लली 
सुख दुखा ad 

फकत धतरेर फुलता 
अशें मळब अशी माती. 


पावस मनांत 


पावस मनांत पावस कानांत 
टिपर्‍्यो वाजयता 

पावस पानांत पावस रानांत 
मोर नाचयता. 


पावस म्हजे कुळारा 
धेक गाजयता 
पावस म्हजे आंगणात 
धोल बडयता 
फातोडेचो पावस तुजी 
याद जागयता 
चान्न्या राती पावस 
मना मोगरी फुलयता 
पावस नेटान पावस शेतान 
भात पिकयता 
दोंगर माथ्यार शेतां मळे 
बीजां रुजयता 
उटंगार पावस म्हजी 
सत्री उबयता 
पावस पिसो असो कसो 
म्हाका न्हाणयता 
पावस मनांत पावस कानांत 
टिपस्यो वाजयता 
पावस पानांत पावस रानांत 
मोर नाचयता. 


जीण जाली कस्तुरी 


सांज 


सुर्या देवला उदकाखाला 
काळोख वाडला शीरीशीरी 
सांज जाता परतलीं 
मळबांतली सुकण्या भीरीं 


दर्या कसो भरून आयला | 
कुपां लजेन तांबडेलीं 

आमोरेच्या वेळा व्हडीं 
घरचे यादीन हुसकेलीं. 


वेळेर दोगांच चलतनां 
कितलीं सपनां सपनेलीं 
भरतेचीं ल्हारां येवन 
पावलखुणो पुसून गेलीं. 

मालें 


त्या धव्याफुल्ल वण्टीचेर 
कालुच मुसांनी मालें केलां 
खंयच्या खंयच्यान बारीक मोठे 
तरेतरेचे मुस येतात 

आनी अकवटान रावतात 

तांचो ओकामेकांचेर आशिल्लो 
मोग पळोवन म्हज्या दोळ्यांत 
दुकां उबीं रावतात 

कित्याक तर हांव जाणां 

अक दीस असो येतलो 

ज्या दीस ताका मनीस नांवाच्या 
दुस्मानान लायिल्ल्या उज्यान 
हुलपून हुलपून मरचें पडटलें 
आनी मागीर 

कांय दिसांनी 

त्या धव्याफुल्ल वण्टीचेर उरतल्यो 
फकत तांचे अकवटाच्यो यादी. 

जीण जाली कस्तुरी 


मन म्हर्जे 


मन म्हर्जे सुकणें कशें 
मळबा देग हुपीता 
सुर्या देवा उज्या खाला 
कणा कणान जळता. 


मन म्हर्जे नुस्तें जशें 
दर्या थाव सोदीता 
भवसागराचे पाश 
खीणा खीणा तोडीता. 


मन म्हजें सपन fast 
सपनांत सपनेता 
सर्गातलीं फुलां झाडां 
धर्तरेर रोयीता. 


मन म्हजें वारे कशें 
पान रान हालयता 
जिवीताचो रुख म्हजो 
मुळासकट हुबयता. 


मन म्हजें सामकें पिशें 
मनातळा भोवरेता 
तुजे म्हजे मोगा बंध 
परते परते सांसपिता. 


झाड नवें पान ad 


झाड नवें पान नवें 
हावेसाचें रान नवें 
कळी आज फुलयता 
फुडाराचें फुल नवें. 
माती नवी नाती नवीं 
सपनाची फांती नवी 
मनाशेवणे गायता 
काळजांतुलीं गीतां नवीं. 
ओंठावेले हांशे नवे 
मनांतुलें fast नवें 
पुनवेच्या चंद्रापोल्यार 
लजेचें लाशें नवें. 
नदर नवी दोळे नवे 
दोळ्यांतुलें काजळ नवें 
अवेळीच्या पावसाचें 
जळ नवें मृगजळ नवें. 
दीस नवो रात नवी 
पणतेतुली वात नवी 
वासनेचो हार सोडटा 
दिसपट्टी कात नवी. 
रंग नवे अंतरंग नवे 
रंगातुले तरंग नवे 
हड्ड्यातुल्या रगताचे 
आज सात रंग नवे. 
दार नवें घर नवें 
घराचें घरपण नवें 
आवयच्या पदरापोंदा 
माये-मोगा दुद नवें. 

जीण जाली कस्तुरी 


थरथर 


आतां वेळ आयला 

ही वाल हुमटावन 

दुसर्‍याच्या दारान 

लावपाचो 

तेवटेन तोय वाट पळेता 
वालीची 

आपल्या जीवाचो माटोव करून 
ही वाल थंय वाडटली, 
फुलतली, 

माटवभर जातली. 


पुण वाल हुमटायतना जाल्ली 
दोन हाताची थरथर मात 
सासणाचीच उरतली 

तीच्या काळजांत. 

काळजांत मळब 


काळजांत मळब 

मळबांत उडटा घार 
घारीच्या दोळ्यांत 

दुकां दुकां धार 
काळजांत de 

तळ्यांत साळकामळे 
तळ्याच्या देगेर 


सुकर्णे फडफडटा नीळें 


काळजांत गोठो 
गोठ्यांत हामेता गाय 
साणील्ल्याच्या नशीबांत 
आवय दुदा साय 
काळजांत दर्या 
दर्यात मोती 
मोतयाच्या वळेसरांत 
शेणली सगळी नातीं 


काळजांत साळ 
साळीन तोपले कांटे 

जण अकलो चलता 
अनवाणी वाटे 


काळजांत मोग 
कोणाकोणाक जाय ? 

आपल्याच मनशाचे 
घायार घाय. 


जीण जाली कस्तुरी 


रगत आतां व्हांवचना 


खंय शेणल्या स्फुर्त म्हजी 
सोदू सोदून मेळना 
करपासारखें जायते आसा 
हातांत कांय घडचना. 


पौशांतली मान्नीपुनव 
चान्नें म्हजेर शिंपडायना 
शिगम्याच्या खेळामांडार 
काळीज म्हजें धडधडना. 
आषाढाची पावळी आतां 
मनार म्हज्या पडचना 
मळब जरी भरून आयलें 
पावस कुपान मांडचना. 


करपासारखें खुब आसा 
हातान कांयच घडचना 
कांटे खुटे तोपल्यार लेगीत 
रगत आतां व्हांवचना. 


जीण जाली कस्तुरी १९ 


हो देश कोणाकोणाचो ? 


हो देश फकत हिंदुंचो ? 
हो देश मुसलमानांचो ? 
हो देश शीख क्रिस्तांबांचो ? 


हो देश कोणाकोणाचो ? 

हो देश महात्मा गांधीचो 

मौलाना अबुल कलम आजादाचो 
हो देश गुरु नानकाचो 

त्रिस्तांव ब्रागांझा कुन्याचो 

हो देश तुमचो आमचो 

हो देश सगळ्या भारतीयांचो. 


ह्या देशाखातीर जाण पुता 
कोणें तन दिलें, कोणें धन दिलें 
कितल्या वीर पुतांनी 

प्राण दिले रे प्राण दिले 
कितल्या वीर धुवांनी 

शील दिलें रे शील दिलें 
धर्मधर्मातलें अंतर मिटोवंया 
अकचाराचो दिवो पेटोवया 
भाव भाव म्हुण जियोवया 
भाव भाव म्हुण मरुया 
संवसारांत नांव काडुया 
आमच्या भारतभंयेचें. 


हो देश कोणाकोणाचो 

हो देश न्हंय हिंदुंचो 

हो देश न्हंय मुसलमानांचो 

हो देश न्हंय शीख क्रिस्तांवांचो 
हो देश तुमचो आमचो 

हो देश सगळ्या भारतीयांचो. 


जीण जाली कस्तुरी 


जीण जाली कस्तुरी 


खंय गेले खंय गेले 


खंय गेले खंय गेले 
शिगम्या खेळा मेळे 
पुनवे राती बुडीले 
मना साळका तळें 


कुडीरुखा पेटिल्यो 
हून रगता वाती 
कोणे कोणे भोगिल्यो 
प्रेम पावसा राती 


खंय गेले ? खंय गेले? 
पानांपानांतले काजुले 

फांतोडेच्या पारा कोणे 
सपन देऊळ मोडीलें ? 


होमखणां देगेर qa 
कोण सोदीता कळवळे 
सर्गातले प्राण पारवे 
खंय गेले? खंय गेले ?. 


१३ 


१४ 


हांव जाणां 


असोच खंयचो तरी दीस येतलो 
आनी हांव जाणां 


अक दीस तूं म्हाका सोडून वतले. 


देखुनुच तो दीस येसर 
तुज्या काळजांत म्हाका 
जाता तितल्यो खुणो दवरूंक जाय 


म्हज्या मोगाच्यो, म्हज्या रागाच्यो. 


हो तुजो भरतेचो वेळ 

अक दीस सुकती येतली तेन्ना 

तूं खंयतरी पयस पावतलें 

आनी हांव जाणां 

अक दीस तूं म्हाका सोडून वतलें. 
आनी मागीर खूप दिसांनी 

तुजे काळजांतल्या म्हजे खुणांनी 
तूं म्हाका सोदतलें 

पिशांतुर जावन. 


जीण जाली कस्तुरी 


जीण जाली कस्तुरी 


जेन्ना वेळेर 


जेन्ना वेळेर पावलां म्हजीं 
ta धवी सांसपितात 

मन म्हजें भुरगें जावन 
त्याच idad घरां बांदता. 


बसुन जेन्ना पनेळान हांव 
वाऱयावांगडा हालता धोलता 
आठ वर्साचे भुरगे जावन 
मन म्हर्जे नाचता उडटा. 


वेळेर बसून जेन्ना हांव 
मळबांतलीं सुकणीं पळेतां 
तांचेवांगड़ा सुकणें जावन 
सगळें मळब हुपुन येता. 


१५ 


१६ 


एक दिस 


अक दिस म्हण्टा म्हाका 
हांसत राव हांसत राव 

संवसारांतलीं सगळीं सुखां 
अकानअेक पुंजयत रावत 


अक दिस म्हण्टा म्हाका 
रडत राव रडत राव 
सैमाचे खेळ पळोवन 


दुकां तुजी गळयत राव. 


अक दिस म्हण्टा म्हाका 
चितीत राव चितीत राव 
काळजांतल्या कोनश्याच्यो 
पोन्न्यो यादी उस्तीत राव. 


अक दिस म्हण्टा म्हाका 
जळत राव जळत राव 
हेरांच्या खोश्येखातीर 
कुंड तुजी झरयत राव. 


जीण जाली कस्तुरी 


जीण जाली कस्तुरी 


पांचबो चुडो 


खुब दिसाचें सपन म्हजें 
साकार गो जातलें 

हातांत घालून पांचवो चुडो 
घरा जेन्ना तूं पावतलें. 
भांगरान भल्लेली म्हुर्त तुजी 
दोळ्यांत हांव साठयतले 
हळदी आंगार तांबडो शालु 
पळोवन हांव धादोसतले. 


लजेस्त गो नदर तुजी 
नवीं सपनां तुं रंगयतलें 
नवो संवसार नवीं मनशां 
नवी जीण फुलयतले. 


माणकुलोच संवसार तुजो 
सुखी गो तुं करतलें 

सगळ्या जाणांक माया लावन 
आपलेपणान वागयतलें. 


तुं पयस गेलेंय तरी 
काळजान म्हज्या उरतलें 
इतली माया लायल्या gà 
सांग कशें विसरतलें ? 


१७ 


१८ 


महजें भुरगेंपण 


आयज जायतीं वर्सा जालीं 
हांव ह्या गावांत रावता 
तेन्ना चौगुडो नाशिल्लो 
आतां चौगुड़ो वाजता. 


पिंपळावेलीं पानां म्हाका 
वतना ल्हवुच सादयता 
चौगुड्याचे सुर म्हाका 
भुरगेपणात पावयतात. 


आजुय म्हाका मळार वचून 
खो खो लंगडी खेळन दिसता 
धावतास्तना धोपर फुटून 
रडत घरा येन दिसता. 


गोपाळकाल्या दिसा तळयेन 
seat म्हाका मारीन दिसता 
गवळणकाल्या दिसा देवळान 
फोवां लाडू खायन दिसता. 


* जीण जाली कस्तुरी 


रथाच्यो घुडयो काडीन दिसता. 


जीण जाली कस्तुरी 


कृष्णादेवळात नवरात्रांनी 
मकर म्हाका हालयन दिसता 
दसच्यादिसा खणीर वचून 


आपय्या पानां बुड्डीन दिसता. 


दिवाळेदिसा फांतोडेचेर 
नरकासुराक लासयन दिसता 
धेणल्या पाडव्यादिसा म्हाका 


शिगम्याच्या धोला तालार 

तासो म्हाका बडयन दिसता 
दोनूय हातांनी गुलाल घेवन 
धुळवटीदीसा मारीन दिसता. 


"आनीक अश्यो जायत्यो यादी 


केन्नाय म्हाका पिसायता 
मन म्हर्जे भुरगें जावन 
गांवाभितर घुस्पून रावता. 


१९ 


बळगें 


झाडाक dar खांद्यो फुट्टात 
वोता उदकांत जियेतात 
अकामेकांखातीर. 


झाड जेन्ना जाता व्हड 

अक खांदी माल्ल्यार 

दुसऱ्या खांदयेक जायना बादा 
किंत्याक जाणा? | 

ती आपल्या बळग्यार उबी रावता. 


आवयबापायली काचींबुचीं 

शिपण्यान तांच्या मोगाच्या 

हांसत खेळत व्हडलीं जातात 

तेन्ना - 

अकमेकांक पयसावतात 

आनी केन्नाय 

अक भाव दुसऱ्याचो जीव लेगीत घेता 
qa आंगांत येता तेन्ना 

मनीस असो कित्याक जाता? 


जीण जाली कस्तुरी 


~ a 
x 


_ जीण जाली कस्तुरी 


ही बाट सोंपचीचना 


ही वाट सोंपचीचना 

कांट्या कुट्याची 

तळपट्या सड्यावेल्यान वचपी 
हांवेंच वेंचून काडल्या न्हय ती 
मागीर ती कशी सोडु? 


तिचेखातीर जायते सोंसले 
अजुनुय सोंसता 

फुलांची वाट पापणी 

कित्याक पसंत केली ना? 
कित्याक सांगु ? 

ही कांट्याकुस्यांची वाट चलता 
मनशाच्या गावानसुन 

तांचें मनीसपण हुंगून 

मनीस जावचे आसा म्हाका 
आजुन जावंक ना 

जांव ना जांव 

या जिवीतांत मरता. आसतना 
मनीस म्हुण मेल्यार पुरो 

सार्थक जावपाक काट्या खुट्यान 
पाय. फोडून घेतिल्ल्याचें. 


मास्तर आमचो मारकुटो 


मास्तर आमचो मारकुटो 
तकलेन मात्सो तिरकुटो 
आसलो जरी शिरपुटो 

सामको बाबा किटकिटो. 


आपुण मात सुरांटो 
म्हाका म्हण्टा बुरांटो 
कपलाक सदांच तिरांटो 
मास्तर आमचो मारकुटो. 


चणे खावपाक मिटमिटो 
खाड करपाक आळसुटो 
टायमार हाजीर हाडकुटो 
मास्तर आमचो मारकुटो. 


दिसता कसो पिसरूटो 
भितल्ल्यान मात शाणकुटो 
नदरेन आसा तिरसुटो 
मास्तर आमचो मारकुटो. 


दनपरां सदांच झेमकुटो 

' अभ्यास केल्यार अर्दकुटो 
फाटीचो करता धोलकुटो 
मास्तर आमचो मारकुटो. 


मास्तर आमचो मारकुटो 
मनांत मात मायकुटो 

मार्क चड पडले जाल्यार 
फाट सांसपिता लाडकुटो. 


जीण जाली कस्तुरी 


जीण जाली कस्तुरी 


गिरेस्तकाय 


हांव अक अनाथ चली 
अकस्मात सनाथ जाली 
कशी जाली? 
कोणे केली ? 


म्हजे पदरा आज बळगें आसा 
कितेंय करपाची उर्बा आसा 
दुखां गिळपाची तांक आसा 
पैसो ना म्हुण कितें जालें ? 


पैसो आज आसा, फाल्यां ना 
पुण बळगें मात उरतलें सासणाचें 
da दिलां नही तें म्हाका ? 


म्हज्या काळजाचो दोणो करून 
जीखून घेतल्यां उतरां quí 
अमृताची 

आज हांव खुबुच गिरेस्त जालां 
आनी हीच गिरेस्तकाय 

भरीत आसा हळुहळु 

म्हजी रीती जीण. 


२३ 


२४ 


दुवाळे 


म्हज्या रंध्रारंध्रांत हे कसले चल्ल्या सुवाळे 
तुजे नदरेचे रे लागल्यात म्हाका दुवाळे. 


get हांव कणाकणान शिरंशिरतात शिरंतरा 

दर्याची गाज काळजांत, उसळटाना मना ल्हारां 
पोरसांतल्या मोगरेक रे निकतेच येंवक लागल्यात कळे 
तुजे नदरेचे रे लागल्यात म्हाका दुवाळे. 


KAT वादळ जालां सुर्या देव लामणदिवो 
अमासेच्या नखेत्रांचो आज कळटा अर्थ नवो 
मना खोल गर्भकुडींत ओक फुल्लां साळकातळें 
तुजे नदरेचे रे लागल्यात म्हाका दुवाळे. 


वाट सगळी फुलल्या, कुडीक फुटल्या कोमरी 
जळीमळीं चान्ने आनी जीण जाली] कस्तुरी 
स्वासास्वासांत किल्लतात उजवाडाचे मळे 
तुजे नदरेचे रे लागल्यात म्हाका zara. 


जीण तुवें ओपल्या म्हाका, तरी दोळ्यांत कसलीं दुकां 
सुख dd इतलें feat तेंच आतां सोसना म्हाका 
कोणाचे तरी वाटेकडे आतांपासून लागल्या दोळे. 

तुजे नदरेचे रे लागल्यात म्हाका दुवाळे. 


जीण जाली ` कस्तुरी 


जीण जाली कस्तुरी 


ओक देखाव 


त्या सुपुल्ल्या घराच्या आंगणात 

तीं दोगांय भावणां खेळटात, नाचतात 
वारो तांकां सांसपीता, 

फुलां परमळ तांकां हांसयता 
घराच्या हुमर्‍्यार बसून 

तांची आवय तांकां नियाळटा 

तृप्तीचे पड़बिंब तिच्या 

दोळ्यांत उफेलां 

मुखामळार आनंदाचें साळीक फुल्लां 
हो मनभुलावणो देखाव 

तिच्या अतीव सुखाचें रहस्य 

म्हज्या कानात फुतफुतता 

आनी हांव पिशांतुर जातां. 


की. 


d वचतसावन 


तू वचतसावन 

म्हजीं पावलां म्हजेचकडे उल्ल्यां 
तांचो आवाज तुका आयकुंक येना ? 
तूं वचतसावन 


म्हजे जिबेक सामको सुशेग मेळळा 
तिच्या उतराचो तुका उगडास जायना ? 


तूं वचतसावन 
म्हजीं दुखां म्हाका वेंग मारून आसा 
तांकां पयसावचीं अशें तुका दिसना ? 


तूं वचतसावन 
तुज्यो यादी मात काळजांत उल्ल्या 
व्हरूक तूं तांकां ओकदांय कित्याक येना ? 


जीण जाली कस्तुरी 


जीण जाली कस्तुरी 


आयली सकाळ 


आयली सकाळ आयली सकाळ 
पांचवोचार शालु न्हेसून 

ताचेर किर्णाची वेलबुटी 

दिसता कशी व्हंकल जशी 
माटव्यांतल्या सव्याकडे वता तशी. 


ओंठार हांशे हयन्हंयशे 
दोळ्यांत काजळ सैमाचे 
झाडाझाडार बसून सुकणी 
गायता कवन येवकाराचे. 


शिरशिरता वार्‍या झुळूक 
फुलां परमळ घमघमता 
आयली सकाळ धतरिचेर 
काळखी सपनां धांवडायता ' 
उजवाडाचो संदेस दिवन 
मनासाळीक फुलयता. 


२७ 


२८ 


मागणें 


सुर्या सुर्या 

म्हाका तुजो उजवाड दी 
संवसारांतल्या सगळ्यांखातीर 
तुजें म्हाका जळप दी. 
झाडा झाडा 

म्हाका तुजे पांचवेपण दी 
वादळीवाऱ्या वांगडा म्हाका 
झुजपाची शक्त दी. 


_ मळबा मळबा 


म्हाका तुजी विशालकाय दी 
ह्या नश्वर देहाक 
तुजी निळी अनंतताय दी. 


दर्या दर्या 

म्हाका तुजी खोलाय दी 
ह्या संवसारान जियेवपाक 
इल्ली तरी सुख थंडाय दी. 


जीण जाली कस्तुरी 


जीण जाली कस्तुरी 


म्हज्या माणकुल्यांनो 


म्हज्या माणकुल्या शाणकुल्यांनो 
झगडुं नाकात, 

म्हजेफाटल्यान Wald बरेभशेन 

म्हाका आवय म्हणून घेंवक लज दिसता 
कारण आवयची माया तुमकां 
दाखोवंकुच शकलेना 

तुमकां म्हजो वेळ दिवंकूच शकले ना 
alga जर पेटूटा हांगा 

तुमकां सावळी खंयची दिवं ? 

काणी सांगीत सांगीत 

तुमकां अक अक उणी लावपाचें 
अजुन हांव शिकुंक ना 

म्हणुनूच म्हाका दिसता जेन्ना 

म्हजी हार जाता तुमचेकडल्यान 

तेन्ना हांव शिक्षा करतां तुमकां 

पुण म्हाका शिक्षा करप केन्नाच . 
म्हाका जमलें ना. 


२९ 


३० 


म्हज्या अपुबयिच्या भुरग्यांनो 

तुमीं म्हजी सपनां पळोवं नाका 

हरशीं जाल्यारूय हांव 

तुमचेपासून पयसुच 

आनी RAR आसुनूय 

हांव तुमचेपासून पयस. 

म्हर्जे स्वतःचें विश्व 

निर्माण करतना 

हांव म्हजे म्हाकाच विसरतां 

तेन्ना तुमची याद म्हाका कशी उरतली ? 


' तुमंचो खेळ कितलो रंगान आयला न्हय? 


पुण तुमचो खेळ पळोवंक म्हजेकडेन 

वेळ खंय आसा? 

सकाळचें म्हर्जे लक्ष आसता फकत कामाचेर 
आनी घड्याळीच्या कांस्थाचेर 

म्हणुनूच म्हण्टा सदांच हांसतमुखान निरोप दियात. 
तुमच्या आवयक समजून घेयात. 


जीण जाला कस्तुरी 


जीण जाली कस्तुरी 


पदरा जीणे मोती 


मनारुखार pod सांज 
पाकळे पाकळे मोगरी. 
स्वासास्वासांत फागुल्ली 
तना तान तानेरी. 


Haaren m सोदी 
धर्तरेचे उमाळे 

मध्यान राती फुलून D 
उजवाडाचे कळेच कळे. 






सपनांत सपनेली 
माडांतुली वाट 
देहडोंगरा वाजता 
काव्ठजांतली, घांट. 
गर्भकुडींत पुजील्यो 
कीण्ण काळख्यो राती 
फातोडेचो दया अ“ 
पदरा जीणे मोती. 


qu 

a 


बाबुच्यो कविता 


बाबु म्हजो सुर्या 
आनी हांव दर्या 
तिनसांज जाली की 
गोपांत म्हज्या रिगता. 


KR 


बाबु म्हजो चंद्रीम 

आनी हांव धर्तरी 

म्हजे भोंवतणी 

ga ga घुंवता. 
“x 

बाबु शाणो बाबु गुणो 

, तुजेबगर संवसार उणो. 
“x 

बाबु म्हजे माणयेर न्हिदता 

तेन्ना म्हजे पांय जड जाता 


आख्खो संवसारूच 
म्हजे माणयेर आशिल्ल्यावरी. 


T EEANN 


à जीण जाली कस्तुरी 


देणें 


म्हज्या दोन दोळ्यांतलो 
अकै दोळो तुका दिलो 
तुज्या कुड्ड्या दोळ्यांक 
नवी नदर मेळची म्हुण. 


म्हज्या पोरसांतलें ओक रोप 
लायलें तुज्या दारांत 

तुजे पडींग पोरसुं 

फुलचें म्हुण. 

म्हाका आतां अकाच दोळ्यान 
आख्खो संवसार दिसता 

म्हजे पोरसांतली फुलां 

आतां aga घमघमतात. 


३२ 


के 


पावळी 


आयज खुब दिसांनी 
asd दडक आयली 
आनी तुज्यो यादी 

पावस जावन 

म्हजे घरार पडत रावल्यो. 


पावळी गळची तशी 
म्हज्या दोळ्यांतल्यान दुखां 


& व्हांवंत ar! 


आनी कांय वेळान 
am किण्ण 
टप-टप-टप- 
पयस खंय तरी 
पावळी मात मात 
गळत आशिल्ली. 


जीण जाली कस्तुरी 


जीण जाली कस्तुरी 


ती चित्रंगीची वाल 


ती चित्रंगीची वाल 

त्या वालीपोंदा कितलींशींच 

ल्हान ल्हान रोपां किल्ललीं 

revel म्हण्टा हातभर वाडलीं 

फुलां फुलांनी फुल्ली, परमळळी 
कितलींशींच वर्सा 

त्या वालीच्या आदारान. 

वाल मात आपलें फुलप विसरूनच गेल्ली 


ती चित्रंगीची वाल आतां जडावल्या 
तिका ल्हानसोच बोंगो आयला. 


२५ 


२६ 


मनांतली काणी 


मनांतली काणी मनांतुच उरता 
उतरांचें Ast पेलूंक अनमनता. 
मनांतली काणी मनांतुच तळमळटा 
केन्ना केन्नाय ओग्गी पडून रावता. 


मनांतली काणी मनांतुच सुकता 
दुखां आपली सांगतना मान वाकडी करता. 


मनांतली काणी तुजे म्हजे व्यर्थेतल्यान उदेता 
आनी उपेक्षांचें वाळवंट पळोवन 
मनांतुच तकली मुंगरता. 


जीण जाली कस्तुरी 


जीण जाली कस्तुरी 


निर्शेल्ली जीण 


पुनवेच्या चान्न्या राती 

मोवाळ सुर जेन्ना पडटात कानार 
म्हजे शेणिल्ल्या सुरांची 

काळी उमास रावता दोळ्यामुखार. 
आंगार फुलता शिरशिरीत कांटो 


दुकां व्हांवतात दोळ्यांतल्यान 
यादी किल्लतात तशी उमेद मरता 


वाट काडटा निराशेच्या भोंवर्‍यांतल्यान. 


मन म्हजें जाता पिशें ? 

येवजीत जाल्यार घडलें करें ? 
“पडता तो वयर सरता' अशें म्हुण 
तोणार फाकयता अडयेचें हाशें. 


३७ 


३८ 


होमखण 


म्हजे भोंवतणच्या संवसारांत 
होमखण पेटलां 

ताचे धगीन हांव हुलपतां 

म्हजे भावाभयणीच्या 

विखाळ करण्यांनी 

मन म्हजें करपून कोळसो जाता. 


तेन्ना नितळ सैमा, 

तुजे गात्रांगात्रांतल्यान व्हांवतल्या 
शितळ IA 

म्हजे जळट्या कुडीक 

थणसाण मेळटा. 

सैमा, 

तुजेच बळग्यार हांव 

ह्या धगधगत्या दर्यान 

आशेन दीस धुकलतां. 


जीण जाली कस्तुरी 


जीण जाली कस्तुरी 


देव आनी हांव 


केन्नाय देवळांतल्या देवालागीं 

म्हर्जे जमना 

भावार्थी आनी सुवार्थी 

धांवतात देवळात 

आपलीं दुखां ओतपाक ताज्या पावलार 
आनी हांव अकलेंच बसुन 
गर्भकुडीभायर 

ह्या सगल्या दुखांचो भार झेलतां, 
तळपेतां, घुसमट्टां. 


थंडगार पाशाणाच्या देवा, 

तुका तीं बादनात 

dd म्हजे काळजांत कीट उडयल्या 
ती जळत आसा 

तूं थंय वञ्रजडीत शिंवासनार 
भांगराचे पालखेन सुशेगाद बसुन 
भक्तांची दुकां पळेता 

पुण, हांव तीं सोंसतां. 

देवा, तुजी नदर म्हजेकडेन 
म्हजेर तुजो भरवंसो 

म्हजी नदर तुजे पावलांचेर 
व्हांवतल्या दुकांकडेन. 


RR 


सुकर्णी 


qa धवशीं निळशीं 


सोबीत माणकुलीं 
अंतराळ भेदीत 
दर्या हुपीत 


वाच्यार बसुन उफेत येतात. 


सर्गातल्या दुतांनो 
खंयसुनुय येयात 
खंयुय वचात 

पुण येतना 

पलतडचे वाठारांतले 
निर्मळ मनाचे स्वास 
पवित्रतायेचे संदेस 
वांगडा घेवन येयात 
आनी वतना 
हांगाच्या कुस्क्या मनाचे 
उस्वास घेवन वचात. 


जीण जाली कस्तुरी 


| जीण जाली कस्तुरी 


जीण म्हजी खिणाची 


काळाच्या उदरांतसून 
अक खीण सरकत येता 
वांगडा घेवन 

अक वीट मातयेची 
घडणुकेची अणभवाची 
वीटेर वीट 

वाकडी तिकडी 

उबी आडवी 

पडत आसा 

अक वीट धड 

अक वीट फुटकी 

अक वीट तिरपी 

अक वीट चेपटी 

वीटेर वीट पडत वता 
घरा वणत घडत वता | 
dom do, Her वीट 
पयली वीट जल्माची 
मागीर येतात वीटार वीटो 

४२ 


बारशाच्यो लग्नाच्यो 

हेर तरांच्यो 

खीणार खीण, वीटेर वीट 
अक वीट सुखाची 

अक वीट दुखाची 

अक खीण दयेचो 

अक खीण निर्शणेचो 
अक खीण उमाळ्याचो 
अक खीण उमेदीचो. 
खीणार खीण, वीटेर वीट 
पयलो माळो उबो जाता 
दोन माळे घडचे आसात 
आनी निमणे येतलो अक खीण 
जीणेच्या अंताचो 

खीणार खीण, वीटेर वीट 
हीच म्हजी जीण. 


जीण जाली कस्तुरी 


जीण जाली कस्तुरी 


वाट 


आमच्या पोरसांत अक झाड आसा | 


आतां जायतीं वर्सा जालीं 
ताका HHT कळो आयलो ना 
ताका ओकुय फूल फुल्लें ना 
तरी तें झाड जियेता 
कित्याखातीर ? _ 


तें कळयेची वाट पळेता 

तें फुलाची वाट पळेता 

ताचो जीव मुळांत घुसमट्टा 
ताचो प्राण पानानी हांबेता 

ताचो मोग शिरंतरांनी शिरशिरता 
ताचो स्वास पानापानांनी घुस्पता 
अकाच कळयेखातीर 

अकाच फुलाखातीर 

तेवटेन तें झाड 

हेवटेन हांव. 


४३ 


म्हजे धुवे 


` म्हजे धुवे 

तूं म्हजी आवय 
तूंच म्हजी इश्टीण. 
म्हजे Ya: 

तूं म्हजी आजी 


तूंच म्हजी कुलस्वामिनी. 


म्हजे धुवे 

तूं म्हजी भयण 

तूंच ह्या सगळ्या 
संवसाराची गंगोत्री. 
म्हजे धुवे, 

तूं म्हजे घरा आयली 
आनी तुवें म्हाका 
धर्तरेच्या रिणांतसुन 
मुक्त केलें. 


जीण जाली कस्तुरी 


जीण जाली कस्तुरी 


गणीत 


तुमी जर गणीत मांडटलेच 
जाल्यार ल्हानशेंच गणीत मांडात. 


ल्हान गणीत मांडलें जाल्यार 

das gær तें जालेंच 

शिवाय बाकी कितेंय उल्ली जाल्यार 
केन्ना तरी उपयोगाक पडटा 
जीवितात. 


व्हडलें गणीत मांडटले जाल्यार 
उत्तर येता शुन्य 

आनी तें सुट्टा म्हणसर 

खुबूच कळाव जाल्लो आसता. 


सुख 


घरांतलें दरिद्र ल्हानपणानसान भोगलें 
dara ताणें थारायलें की 

व्हड जातकच खुब्ब जोडप 

सुखी जावप. 


मोटार, बंगलो, फोन 

टीव्ही, व्हीसीआर, व्हीडिओकोन 
आनी खुबशें अशेंच 

तो सपनां पळेत रावलो. 


जीण झरय झरयली 
कश्ट कर कर केले 
पैसो म्हळ्यारूच सुख 
मनांत गणीत मांडले 
त्याखातीर हेंवटेंतलें 
तेवटेन केलें . 

धव्याचें काळें केलें 
खुब पयशे जोडले 
आनी पयशाच्या राशीर 
बसपाचें ल्हानपणांतलें ताचें सपन 
पुराय जालें. 


अक दिस ताका दिसलें की 

खन्यानीच AGT इतलो वयर पावलों 
आपुण सुखी जालां आसतलों 

पुण कितें सांगतलो ? 

सुख सकयलूच उरिल्लें 

फडफडटालें, 

आनी ताका सकयल देंवक येनाशिल्लें. 


जीण जाली कस्तुरी 


फूल अका पोरसांतलें 


अचकित फांत्या पारार 

त्या मंद धुंद अशा परमव्ठान 

म्हाका जाग आयली 

aa जनेल उगडलें 

पळेलें आमच्या पोरसांत अक सोबीत 

सुंदर फुल धोलतालें, 

हांव धांवत फुलाम्हच्यांत गेलें 

ताणें विचाल्लें, 

वळखलें म्हाका ? giga तें काल तुका मेळिल्लें 
म्हाका तुज्या मनांतलें कळळें म्हण हांव 
वाऱयावांगडा धांवत आयलें. 

म्हाका याद जाली, 

कालुच त्या सोबीत फुलान म्हाका पिशें केल्लें, 
पूण तें आसलें दुसऱ्याच्या पोरसांत 

ताका हात लावपाचो म्हाका कसलो अधिकार ? 
पुण ताज्या सोबीत रुपान, 

मनभुलायण्या परमळान 

हांव पिशें er. 


जीण जाली कस्तुरी 

तेन्नाच म्हज्या मनांत आयिल्लें 

म्हाका हांवें म्हज्या पोरसान व्हेलें जाल्यार! 
म्हजें पोरसूं सोबपाचें 

कसलो विचार चल्ला? फुलान मदींच विचाल्लें 
हांव आयिल्लें तुका आवडुना ? थंय म्हजी 
तोखणाय अपुरबाय कोणाक ना, 

बाकीच्या फुलांवांगड़ा हांवूय बी अक. 

हांव तुज्याम्हऱ्यान रावतले. 

तुजेखातीर म्हजी ओक अक पाकळी झडोवन 
हांव तुजे जीणेंत परमळ हाडटलें. 

हांवें es, तूं Ma, हांव तुका कितलो तेंप 
म्हण उदकान घालून दवरतलें ? 

तूं सुकले, बावलें जाल्यार ? 

तूं तुज्या जाग्यार चल. 

तुजो परमळ थंयच्यानूच म्हाका दी. 

हांव तुका मायेच्या उदकान शिंपीन. 

तुका फुलतना पळोवन धादोस जायन. 

aid जड काळजान ताका निरोप दिलो 

घरांत आयलें, ताजो WAS घरभर पसल्लेलो. 

जीण जाली कस्तुरी 


झेलो 


उतरांचीं फुलां गुंथून 
कवितेचो केलो झेलो 
मोगाचो परमळ तांच्या 
देठादेठांतल्यान घमघमतालो. 


व्हडले खोश्येन तुका दिलो 

पूण तुर्वे तो तोडलो 

मोखुन माल्लो. 

हांव बाबडें फुलां पुंजायत आयलें घरा 
फुलां सामकीं सुकिल्लीं 

पूण परमळ तसोच आशिल्लो. 


४९ 


निष्ठेचो पास 


म्हाका कितें जाय ? सुख 

तुका कितें जाय ? निष्ठा 
निष्ठेच्या पासान म्हाका 
कित्याक पापया घुसपायता ? 
तोडून उडय तो पास 

आनी पळे 

सुखाची <a व्हांवक लागतली 
आनी 


मेकळ्या सुखान निष्ठा फुलतली. 

जीण जाली कस्तुरी 


ह्या वाटेन कोण गेले ? 


कोणाखातीर कोण मेले ? 
कोणाखातीर कोण जियेलें ? 
म्हजें-तुजें करीत करीत 

ह्या वाटेन कोण गेले? 
पदरांतलीं सुखां सगळीं 
दोळ्यांतलीं दुकां जालीं 
पांयांतले कांटे काडीत 

ह्या वाटेन कोण गेले ? 


मायेची नाती गोती 

रगताची हाडां माती 

काळजांत पुंजायत पुंजायत 

ह्या वाटेन कोण गेले? 
जिविताची भांगरा पालखी 
तुज्या म्हज्या सवंगाखातीर 
उगड्या खांद्यार नाचयत नाचयत 
ह्या वाटेन कोण गेले? 


कत्या फाटीर चाबुक सोशीत 
तप्त Ida पावलां मारीत 
अश्टचक्रांचो रथ ओडीत 

ह्या वाटेन कोण गेले? 
दोळ्यांतलीं दुकां लिपयत 
साद्याभोळ्या मनीस रुपान 
हड्यांतलो घाम गाळयत 

ह्या वाटेन देव गेले. 


ue 


GR 


नाटक 


खंय गेलीं तीं सपनां ? 
आनी खंय गेले ते सपुत 
वांगडा जीण सारपाचे. 


तुजो म्हाका सांगात दी 
दोन बरीं उतरां दी 

काय वर्सांपयलींच्या त्या 
शेणिल्ल्या नदरेन 
दोळ्याक दोळो लावन 


दोन मिणटां तरी उलोवपाची संद दी. 


कितले दीस रंगोवपाचें हें नाटक ? 
तुवें बऱ्या नवच्याचें सवंग करपाचें 
ad सोशीक बायल जावपाचें 
लोकांनी ताळयो मारपाचें. 


लोक dam मारीत रावले 
आमी नाटकां करीत रावलीं 
आतां वाज आयला 

पुसून उडोवया तो रंग 
आनी तीं eget 

आनी अेकमेकाच्या aia 
पोटभर रडुन घेवया 

तुजें दुख म्हजें दुख 

समजुन घेवया. 


जीण जाली कस्तुरी 


ETON 


जीण जाली कस्तुरी 


कोंब्या सादार 


कोंब्या सादार पापणी तेंकयली 
तुज्या चिंतनानी रात जागयली. 

तूं येतलो म्हुण दीस हांव मेजतां 
अकलेपणान जीण हांव सारतां 
तुज्या यादीन शेनरी भिजयली 
तुज्या चिंतनांनी रात जागयली. 
सोड रे तूं ती भायली चाकरी 
रावचीं हांगा आमी खावन भाकरी 
तुज्या मीलनाचीं सपनां रंगयलीं 
तुज्या चिंतनानी रात जागयली. 


कोंब्या सादार पापणी तेंकयली 


तुज्या चिंतनानी रात जागयली. 

by 


दंबाथेंबे 


पानावेले दवार्थेबे पळोवन 
म्हाका दिसतालें भुरगेपणांत 
सर्गातले देव 

म्हजेसारख्या गरीब भुरग्यांचेर 
दुखां गळयतात 

मागीर हांव प्रार्थीतालें तांचे लागीं 
इतलीं दुखां ओतात 

की जांचे लोटान 

आमचे गांवचे गिरेस्त 
न्हावन धुवन पवित्र जातले. 
पुण म्हर्जे तें सपन 

केन्नाच भंगलां 

आजुय दंवाथेबे चकचकतात 
खीणाभीतर नाच्च जातात. 


जीण जाली कस्तुरी 


ती 


ती म्हज्याच शेजरा रावता 
आज जायती वर्सा जालीं 
हांव पळेतां - | 
वर्सानवर्स पायणो हालत आसा 
भुरग्यांआंकडो वाडत आसा 







काय वर्सपैलीं 
उमेदीच्या ल्हारांनी भरिल्ल्या 
तिच्या तोंडार 


आयज निर्शेणेच्यो मिरयो (5 
आंगार जुनेराची बोथरां लावन 
भुरग्यांची वाश्टां काडुन काडुन 
तिचे हात झरल्या 

तिच्या जीणेची फांतोड उजवाडटा 

घोवाच्या धेंगश्यांनी 

आनी रात जाता भुरण्यांच्या हुयेलीनी 

हांव मागीर येवजीतां - 

अशी ही मोलादिक जीण 

मातयेभरवण कित्याक जावची ? 

कोणेय तिका पयलीं सुखाचो मंत्र दिल्लो जाल्यार 
तिची अशी आवतिकाय जातली आशिल्ली काय ? 
अज्ञानाच्या काळखान बुडून 

तीची जीण पर्जळळीना 

हीच तीची मोनी व्यथा 

म्हजी फाट सोडीना. 

ug 


सपना 


तुमकां म्हजी शेणिल्लीं सपनां मेळत जाल्यार 
हाडून दियात आं! 

लहानपणापासुन म्हजीं सपनां शेणत आसात 
कांय आवयच्या कुशींत 

कांय बापायच्या वेंगेंत 

थोडीं भावाच्या मनांत 


` थोडीं भयणीच्या कानांत 


कांय शाळेच्या बोटव्यांत 


. कांय कॉलेजीच्या वाटेर 


अशीं हीं सपनां म्हजीं शेणतच आसतात. 
तुमकां मेळळीं जाल्यार 

हाडून दियात आं! 

म्हाका तीं सगळीं सपनां कोणाकडेन' 
तरी दवरपाचीं आसात 

नाजाल्यार तीं पिशीं सपनां 

शेणून वचत सासणाचीं. 


जीण जाली कस्तुरी 


आमी म्हण नवें fad केलें ? 


जें तुमी करतात 

तें आमीय केलें 

संवसार केलो, नोकरी केली WORLD KONKANI LIBRARY 
SS exe MN 
ताका शाळेन व्हेली, हाडली 

मात्शी तांची agata केली Acen No: 001642 
मात्सो टी व्ही पळेलो 
मातशें पुस्तक वाचलें. 

आमी म्हुण नवें कितें केलें ? 

उबाल्ले मात सपनांचे दोंगर 

तातुंत आमी दोगांच 

आनी आमचे खुबशे संकल्प 

पूण खंयचेकडेन कांय ना. 


कितले दीस फुकट गेले - 
कितलीं वर्सा फुकट गेलीं 
आमी चुरचुरत रावलीं 

दीस सरत रावले 

केन्नाय दोन दीस वेगळे आयले 
परतुन मनोराज्यां केलीं 

पूण घरा येतकच 

दार तेंच, संवसार तोच, प्रोब्लेम तेच 
आतां सगळें सोडुंक जाय 

नवें कितेंय करूंक जाय 

ह्या चक्रव्यूहानसून 

कशेंय तरी भायर सरूक जाय. 

संवंग 


तुं नाटकांतलें ओक संवंग 
हांव नाटकांतलें अक संवंग 
तोणातोणार सारोवंया 

तुजो रंग म्हजो रंग. 

तुजें सवंग बापायचें 

म्हजें सवंग आवयचें 
खीणा खीणा सगळ्यांक 
हांसोवचें रडोवचें. 


सगळे जाणा आसले तरी 


, काळजांत पीशें पांगुरचें 


दोळ्यांत दुका आसली जरी 
तोंडार हांशें दाखोवचें. 
आज अक नाटक 

फाल्यां अक नाटक 
रंगोवया सगळें अंतरंग 
जिवितांतलें सप्तरंग. 


तुं नाटकांतलें अक संवंग 


हांव नाटकांतलें अक संबंग. 

जीण जाली कस्तुरी 


पावसा पावसा 


पावसा पावसा घोग्यानी पडुं नाका रे 
घर म्हजें गरीबाचें गळोवं नाका रे. 


मल्लान मल्ल हातान विणलां 
कोण्यान कोणो सुटुंक पावला 
मातयेचें घर म्हजें मोडुं नाका रे 
पावसा पावसा घोग्यांनी qg नाका रे. 


गिरेस्ताची रे कितलीशींच घरां 

हांव जियेतां अकुच आधारा 

गरीबा आधार तोडूं नाका रे 

पावसा पावसा घोग्यांनी पडु नाका रे. 


गरीब पोरां खंय रे रावतलीं ? 

उक्त्या मळबापोंदा कशीं रे जियेतलीं ? 
गरीबाक दुखांनी रडोवं नाका रे 
पावसा पावसा घोग्यांनी og नाका रे. 


दैवान माल्ल्यार कोणें राखचें ? 
पावसान मोडल्यार कोणाक सांगचें ? 
अपुरबायेचें घर म्हर्जे मोड़ नाका रे 
पावसा पावसा घोग्यांनी पडुं नाका रे 

हो दर्या म्हाका पिशें लायता 
फसफसपी घसघसपी 

हो दर्या ल्हार जावन 

देगेर घालून घेतना 

म्हाका तुजी याद येता. 


दर्या सगळ्यांचेर सारखोच 
मोग करपी 

ताचें मन ताचे इतलेंच व्हड 
भरती सोंपतकच सुकती येता 
तेन्ना जाल्ली ताची मनस्थिती 
दर्याबगर आनीक कोण नकळो 
तरी आसतना दर्या शांत 

तो गाजत आसता 
आमचेखातीर. 

_ जीण जाली कस्तुरी 


उमेदीचे वारें 


कानात म्हज्या भल्ले अक दिस 


वारें खुबशे उमेदीचे 

चार दिसांच्या पाडकावरी 
जालें हांव पिशें कशें. 

हेवटेन तेवटेन लागले नाचूंक 
वाट दिसना 

रस्तो कळना 

धांवता धांवता पावलें पैस. 


मागीर जेन्ना आयली जाग 

तेन्ना वारे सोंपिल्ले उमेदीचें 

आनी हांव वाट चुकिल्लें 

आतां परततां वाट सोदीत सोदीत 
अकलें अकसुरेंच. 


बोंबळां 


dida जावन जियेवचें 
कोणाखातीर तरी 
सुकतां सुकतां परमळचें 


KR 


वोंवळां सुकतकच घमघमतात 
तुमचो मोगुयं बी तसोच 


NNT EN 


वोंवळांक गुंथतना 
देठार दुखोवचें पड़ना 


RN 


म्हाका तुज्या काळजान 
इल्लोसोच जागो जाय 
dida जावन रावतले 
पयलीं परमळटलें 
मागीर घमघमतलें 


or OR, 


म्हजेकडेन धाल ना, गुलाब ना 
शेंवती ना, मोगरी ना 

आसात फकत 

पोसोभर वोंवळां 

जाय कोणाक ? 

सुकली बावली जाल्यार 

लेगीत परमळटली 

जिणेच्या अंतामेरेन 

परमळत रावतली. 


जीण जाली कस्तुरी 


O TA अक. 

सांगड 


अमुरपिक्या मोगा तुजे a SONG EN 
J चान्न्या g a a 
पुनव चान्न्या AS » 9/ % 


मना तळा कोमरेता / 6४” 
मळब A नीळें. 2 
हांत्या पोना रुजीले : 
तना मनां नातें CN A 
काळीज तुका सोदीता N $ E “at 
उजवाडाचे वाटे. Poj पुरक” 
प्राणरुखा फुटीला 

उगडासाचो चंवर 

पावला पावला परमळटा 

यादी यादी शिंवर. 


देव देऊळ अक जाला 
भांगरेला घुमटी मखर 

मुळां मुळांत किल्लता 
तुजी नदर म्हजी नदर. 





पुनव चंद्र चान्न्यावरी 
तुजो म्हजो वांगड 
सात जल्मा गुथीला 
सुख दुखा सांगड. 

नूतन अरुण साखरदांडे 





FE म्हालांतल्या माशेल गांवात जल्म. अर्थशास्त्र आनी मानसशास्त्र ह्या विशयांचें 
पदवीधर. सद्याक पंजाब नेशनल बँकेत नोकरी करता. 


भुरगेपणातसावन वाचपाची आनी बरोवपाची आवड. १९८० सावन लेखनाक सुरवात. 
आयजवेर कांय कथा, लेख आदी ata साहित्यप्रकार हाताळ्ळ्यात. पुण कविता 
हेंच माध्यम स्विकारिल्ल्यान आयजवेर चडान चड कवितांचे लिखाण जालां. 
कांय कवितांक इनामां 'लाबल्यांत 


आकाशवाणी, पणजी केंद्रावयल्यान कविता सादर केल्यात, तेचवरी दूरदर्शन पणजीवेल्यान 
कविता प्रसारित जाल्यात 


कोंकणीच्या कार्यावळिंनी सक्रीय वांटो घेतला. बायलांच्या साहित्य मेळांनी भाग 
घेतला. 


'अप्रूप' ह्या बायलांच्या कवितासंग्रहांत कवितांचो आसपाव जाला. 


“नूतन आपल्या जिविताच्या खरायेंतल्यान कविता सोदपाचो यत्न करता. कविता 
ताणे आपल्या जिणेन घडटल्या दर दिसांच्या तमाम घडणुकांतल्यान झिरपून वेंचल्या. 
एका ma नदरेन ते जिविताकडेन पळोवंक शकता हाच्यो कितल्योशोच देखी 
ताच्या कवितांनी दिसता. कांय वेळार तर तें भावुकतेच्या धुकयांतल्यान पयस 
सरून वास्तवाच्या अंतर्मनाक हात घालता. वर्सासंकिनी एकाच सांच्यातल्यान पळोवपी 
आमकां घडये हे आतयें दिसूं येता. पूण कोंकणी कविता एके वेगळे दिकेन 
आपली कुस परतिता हाची लक्षणां नूतनाची कविता सांगून वयता. 


- रमेश भगवंत वेळुस्कार. - 





